

## اسلامی تعلیمات اور عصر حاضر کے تقاضے

### الف اسلام میں علم کی اہمیت

#### حاصلاتِ تعلیم

- 1 اس سبق کی تکمیل پر طلبہ اس قابل ہو جائیں گے کہ:
- 2 اسلام میں دینی علوم کے مآخذ سے واقف ہو سکیں۔
- 3 اسلام میں مختلف علوم (دینی و سائنسی) کے حصول کی فضیلت و اہمیت جان سکیں۔
- 4 علوم کی اقسام (نافع و غیر نافع) کا فرق جان سکیں۔
- 5 یہ جان سکیں کہ دین اسلام تفکر و تدبیر اور سائنسی تحقیق و تعلیم کی حوصلہ افزائی کرتا ہے۔
- 6 اس بات سے آگاہ ہو سکیں کہ ریاستِ مدینہ اور خلافتِ راشدہ میں علم کے فروغ کے لیے کیا اقدامات کیے گئے۔
- 7 مسلمان سائنس دانوں کی سائنسی علوم کی تحقیق، ترویج و اشاعت اور امت مسلمہ کی ترقی میں ان کے کردار کا جائزہ لے سکیں۔
- 8 دینی و سائنسی علوم میں بھرپور دل چسپی لے سکیں۔
- 9 سائنسی علوم کے حصول میں دینی تعلیمات کو پیش نظر رکھ سکیں۔
- 10 دینی و سائنسی علوم حاصل کر کے معاشرے کی فلاح و بہبود میں اپنا کردار ادا کر سکیں۔

نبی کریم ﷺ کا آغاز لفظِ حق سے ہوا تھا جس کا معنی ہے پڑھ۔ ارشادِ باری تعالیٰ ہے:

اقْرَأْ بِاسْمِ رَبِّكَ الَّذِي خَلَقَ (سورۃ اعلق: 1)

آپ (ﷺ) کا آغاز لفظِ حق سے ہوا تھا جس نے (سب کو) پیدا فرمایا۔

حضور اکرم ﷺ نے فرمایا:

”مجھے تو معلم بنا کر بھیجا گیا ہے۔“ (سنن ابن ماجہ: 44، بحار الانوار، ج 68، ص 382)

نبی کریم ﷺ کا آغاز لفظِ حق سے ہوا تھا جس نے فرمایا:

(سنن ابن ماجہ: 244، بحار الانوار، ج 67، ص 68)

طَلَبُ الْعِلْمِ فَرِيضَةٌ عَلَى كُلِّ مُسْلِمٍ

ترجمہ: علم حاصل کرنا ہر مسلمان (مرد و عورت) پر فرض ہے۔

## اسلامی معاشرے کا نصاب تعلیم:

ایک اسلامی معاشرے کے لیے صحیح نظام تعلیم وہ ہو سکتا ہے جس میں روحانی علوم کے ساتھ مادی علوم پڑھنے اور پڑھانے کا بھی پورا انتظام ہو، چنانچہ جو نظام تعلیم محض روحانی علوم پر مشتمل ہو یا محض مادی علوم پر مشتمل ہو، مکمل طور پر اسلامی نظام تعلیم نہیں کہلا سکتا۔ مکمل طور پر اسلامی نظام تعلیم وہ ہوگا جس میں انسانوں کی روحانی اور جسمانی ضرورت سے متعلق وہ تمام علوم پڑھائے جائیں، جو انسان کے لیے فائدہ مند ہیں۔ نبی کریم ﷺ نے علم نافع یعنی فائدہ مند علم کے حصول کی دعا مانگی اور فرمایا:

اَللّٰهُمَّ اِنِّیْ اَسْأَلُكَ عِلْمًا نَّافِعًا وَ عَمَلًا مُّتَقَبَّلًا وَ رِزْقًا طَیِّبًا (سنن ابن ماجہ: 925)

ترجمہ:

اے اللہ! میں تجھ سے علم نافع، مقبول عمل اور پاکیزہ رزق کا سوال کرتا ہوں۔

علم نافع ہر وہ علم ہوتا ہے جس سے اللہ تعالیٰ کی مخلوق کو فائدہ پہنچے۔ اس میں سائنس کا علم بھی شامل ہے۔

نبی کریم ﷺ نے اپنے علم کے پہلے معلم تھے اور صفہ مسجد نبوی پہلا باقاعدہ اسلامی دارالعلوم تھا۔ یہاں نصاب تعلیم کا مرکز قرآن حکیم تھا۔ نبی اکرم ﷺ نے درس گاہ صفہ کے ذریعے سے جو نظام تعلیم دنیا کو عطا فرمایا، اس میں حسب ذیل خصوصیات تھیں:

- امیر اور غریب کے درمیان کوئی امتیاز نہ تھا۔
- اللہ تعالیٰ کی اطاعت، رسول اللہ ﷺ کی پیروی، احتسابِ آخرت، تکمیلِ اخلاق اور تبلیغِ اسلام جیسے مقاصد اس نظام تعلیم کا حصہ تھے۔
- یکساں نصاب، مفت تعلیم، اساتذہ کی مکمل کفالت، دین و دنیا کی یکجائی اور پاکیزہ تعلیمی ماحول درس گاہ صفہ کے اہم عناصر تھے۔

- (1) حفظ قرآن
- (2) فنِ قراءت و تجوید قرآن
- (3) مختلف زبانوں کی تعلیم مثلاً عبرانی، سریانی، فارسی، رومی، قطبی، حبشی۔ حضرت زید بن ثابت رضی اللہ تعالیٰ عنہ بہت سی زبانوں کے ماہر تھے۔ حضرت عبداللہ بن زبیر رضی اللہ تعالیٰ عنہ بھی بہت سی زبانیں جانتے تھے۔
- (4) عسکری و جنگی فنون (نشانہ بازی، تیراندازی، پیراکی، گھڑ دوڑ کے مقابلے، جنگی مشقیں)
- (5) پرندوں اور جانوروں کا علم
- (6) زرعی علوم
- (7) فلکیات اور علمِ انساب

خلفائے راشدین کے عہد میں قرآن مجید و حدیث نبوی نصابِ تعلیم کا لازمی حصہ تھے، لیکن ان کے ساتھ ساتھ دوسرے علوم بھی مسلمانوں کو سکھائے جاتے رہے۔ حضرت عمر رضی اللہ تعالیٰ عنہ کے دور میں زبان و ادب بھی شامل نصاب ہو گئے، کیوں کہ عربی زبان و ادب کی تعلیم فہم قرآن و حدیث کے لیے مددگار تھی۔

عربی زبان چوں کہ قرآن و حدیث کی زبان ہے، لہذا اس کے متعلقہ علوم بھی شامل نصاب ہو گئے۔ ضرورت کے پیش نظر تاریخ و فلسفہ، زبان و ادب، کتابت و خطابت، خوش نویسی، علمِ کیمیا اور علمِ طب جیسے علوم و فنون بھی عہدِ بنو امیہ میں شامل نصاب ہو گئے۔



دور عباسیہ میں میں مروّج نصاب تعلیم میں شامل علوم کو دو بڑی اقسام میں تقسیم کیا گیا:

(1) اوّل وہ علوم جن کا تعلق قرآن فہمی سے ہے۔ ان میں قراءت و تفسیر، فقہ، کلام، صرف و نحو، زبان و ادب اور لغت و بیان جیسے علوم شامل ہیں۔

(2) دوم وہ علوم جو مسلمانوں نے غیر عربوں سے حاصل کیے، انھیں علوم عقلیہ کہتے ہیں۔ ان میں فلسفہ، جیومیٹری، طب، کیمیا، تاریخ اور جغرافیہ شامل ہیں۔

### مسلمانوں کی سائنسی خدمات:

اسلامی تعلیمات کا ہی نتیجہ تھا کہ بہت سے مسلمانوں نے سائنس کے میدان میں کارہائے نمایاں انجام دیے۔ ابن سینا کی کتاب القانون، بصری کی کتاب البصائر اور ابوالقاسم کی جراحی، سترہویں صدی عیسوی تک یورپ میں نصابی کتب کے طور پر پڑھائی جاتی رہیں۔

کاغذ کی صنعت کو کمال پر پہنچانے والے اہل شاطبہ ہیں۔ (شاطبہ، اندلس کے ایک شہر کا نام ہے) چھپائی کی مشین کے موجد مسلمان سائنسدان ہیں۔ ابوالقاسم زہراوی نے مشاعری پتھری نکالنے کے لیے جسم کا جو مقام آپریشن کے لیے تجویز کیا تھا آج تک اسی پر عمل ہو رہا ہے۔ محمد بن زکریا رازی دنیا کے پہلے طبیب ہیں جنھوں نے تب (ٹی بی) کا علاج اور چچک کا علاج ایجاد کیا۔ سورج اور چاند کی گردش، سورج گرہن اور بہت سے سیاروں کے بارے میں غیر معمولی سائنسی معلومات البیرونی جیسے نامور مسلم سائنسدان نے فراہم کیں اور انھیں تحریری شکل دی۔ حساب الجبر اور جیومیٹری کے میدان میں الخوارزمی نے گراں قدر خدمات انجام دیں۔ ان کی کتاب (الجبر والمقابلہ) سوھویں صدی عیسوی تک یورپ کی یونیورسٹیوں میں بنیادی نصاب کے طور پر پڑھائی جاتی رہی۔

ابن سینا، الکندی، نصیر الدین طوسی اور ملا صدرا کی طبیعیات کی خدمات ابتدائی طور پر بہت اہمیت کی حامل ہیں۔ ابن الہیثم نے طبیعیات کے دامن کو علم سے بھر دیا۔ وہ طبیعیات، ریاضی، ہندسیات، فلکیات اور علم الاشیاء کے مابین تازہ محقق تھے۔ مسلمانوں کی دیگر صنعتی ایجادات میں قطب نما، زیتون کا تیل، عرق گلاب، خوش بوئیں، عطرسازی، ادویہ سازی، معرّنی و سائل میں ترّقی، چمچے کی صنعت، صابن سازی، شیشہ سازی اور جنگی ساز و سامان شامل ہیں۔

قرآن مجید میں کثرت کے ساتھ اللہ تعالیٰ کی مخلوقات پر غور و فکر کرنے، نصیحت حاصل کرنے اور زمین و آسمان کے نظام سے عبرت حاصل کرنے کی تعلیم دی گئی ہے۔ مسلمانوں کو حکم ہے کہ وہ زمین پر چلیں پھریں اور اللہ تعالیٰ کی بنائی ہوئی چیزوں کو دیکھ کر اپنے دل و دماغ کو روشن کریں۔ اس لیے ایک مسلمان پر لازم ہے کہ وہ سائنسی علوم میں بھی مہارت حاصل کرے۔ اللہ تعالیٰ کی مخلوق میں غور و فکر کرنا اللہ تعالیٰ کی معرفت کا ذریعہ بھی ہے اور بہت بڑی عبادت بھی ہے۔



درست جواب کی نشان دہی کیجیے۔



پہلی وحی میں نازل ہونے والے لفظ اِقْرَأْ کا معنی ہے:



(د) کھ

(ج) پڑھ

(ب) یاد کر

(الف) غور کر

علم حاصل کرنا فرض ہے:

- ii (الف) مردوں پر (ب) عورتوں پر (ج) مال داروں پر (د) ہر مسلمان پر
- iii (الف) مادی علوم (ب) روحانی علوم (ج) روحانی اور مادی علوم (د) قدیم علوم
- iv (الف) مشہور سائنسی کتاب القانون کے مصنف ہیں: (ب) فارابی (ج) البیرونی (د) ابن الہیثم
- v (الف) البیرونی (ب) ابوالقاسم زہراوی (ج) محمد بن زکریا رازی (د) ابن الہیثم

طبیعیات کے نام تھے:

## 2 مختصر جواب دیجیے۔

- i علم کی اہمیت کے بارے میں ایک آیت مبارکہ کا ترجمہ لکھیں۔
- ii علم کی اہمیت کے بارے میں ایک حدیث نبوی کا ترجمہ لکھیں۔
- iii درس گاہ صفحہ میں پڑھائے جانے والے علوم میں سے دو کے نام لکھیں۔
- iv علم نافع کسے کہتے ہیں؟
- v علم طب کے میدان میں محمد بن زکریا رازی کا کیا کام ہے؟

## 3 تفصیلی جواب دیجیے۔

- i اسلام میں علم کی اہمیت پر نوٹ لکھیں۔
- ii مسلمان سائنس دانوں کی خدمات پر روشنی ڈالیں۔

## سرگرمیاں برائے طلبہ:

☆ علم کی اہمیت سے متعلق دو آیات مبارکہ اور دو احادیث مبارکہ تلاش کریں اور جماعت میں سنائیں۔

## برائے اساتذہ کرام:

- دور حاضر میں دینی اور سائنسی علوم کے حصول کی اہمیت کے موضوع پر مذاکرہ کروائیں۔
- چند مسلم سائنس دانوں کے ناموں اور ان کے مشہور کارناموں پر مشتمل چارٹ تیار کرنے میں طلبہ کی مدد کیجیے۔



ج

اس سبق کی تکمیل پر طلبہ اس قابل ہو جائیں گے کہ:

- امین عامہ سے مراد یہ ہے کہ معاشرے میں بننے والے ہر انسان کی جان، مال اور عزت محفوظ ہو۔

وَلَا تَعْتَوْا فِي الْأَرْضِ مُفْسِدِينَ ﴿٦٠﴾ (سورة المائدة: ٦٠)

معاشرتی جرائم، سرکشی، نظم و ضبط کا درہم برہم ہونا، فساد اور بے امنی سب گناہ کے کام ہیں۔ اللہ تعالیٰ ایسے لوگوں کو پسند نہیں کرتا، جو زمین میں فساد پھیلاتے ہیں یا فساد کے پھیلنے کا ذریعہ بنتے ہیں۔ ارشادِ باری تعالیٰ ہے:

إِنَّ اللَّهَ لَا يُحِبُّ الْبُفْسِدِينَ ﴿٧٧﴾ (سورة القصص: ٧٧)

**ترجمہ:** بے شک اللہ فساد کرنے والوں کو پسند نہیں فرماتا۔

نبی کریم خاتم النبیین ﷺ نے سچے مومن کی یہ نشانی بیان فرمائی:

**ترجمہ:** ”سچا مومن وہ ہے جس سے لوگوں کے مال اور جانیں محفوظ ہوں“ (سنن ابن ماجہ: 3934)

نبی کریم ﷺ نے اسلامی ریاست میں بسنے والے غیر مسلموں کے بے شمار حقوق بیان فرمائے۔ آپ ﷺ نے ان کی جان، مال اور عزت آبرو کی حفاظت تمام مسلمانوں کا مذہبی فریضہ قرار دیا۔ آپ ﷺ نے ارشاد فرمایا: ”جس نے اسلامی ریاست میں بسنے والے کسی غیر مسلم پر ظلم کیا، یا اس کا حق مارا، یا اس پر اس کی طاقت سے

زیادہ بوجھ ڈالا، یا اس کی دلی رضامندی کے بغیر اس کی کوئی چیز لی تو میں قیامت کے دن اس مسلمان کے خلاف غیر مسلم کے حق میں وکیل بنوں گا۔“  
(سنن ابی داؤد: 3052)

### اسلامی معاشرت اور امن عامہ:

اللہ تعالیٰ نے ساری دنیا کے انسانوں کے لیے ایک ہی دین پسند کیا ہے اور وہ اسلام ہے جو سراسر سلامتی، امن اور عافیت کا دین ہے۔ نبی کریم ﷺ نے اس بات کی تعلیم دی کہ جب ایک مسلمان دوسرے مسلمان سے ملے تو اسے سلام کرے، اور جسے سلام کیا جائے وہ سلام کا جواب دے۔ سلام دراصل سلامتی کی ایک دعا ہے۔ جب ایک شخص دوسرے کو سلام کرتا ہے تو وہ نہ صرف اسے سلامتی کی دعا دے رہا ہوتا ہے بلکہ اسے یہ پیغام بھی دے رہا ہوتا ہے کہ تمہیں میری طرف سے کوئی تکلیف یا نقصان نہیں پہنچے گا۔

نبی کریم ﷺ نے فرمایا: ”مسلمان دوسرے مسلمان کا بھائی ہے۔ نہ تو اس پر ظلم کرے اور نہ اسے ظالم کے حوالے کرے اور جو شخص اپنے بھائی کی حاجت پوری کرنے کی کوشش میں رہتا ہے، اللہ تعالیٰ اس کی ضروریات پوری کرتا ہے۔ جو شخص کسی مسلمان سے مصیبت دور کرے، اللہ تعالیٰ قیامت کے دن اس کی مصیبت دور کرے گا۔ جو کسی مسلمان کے عیب چھپائے گا، اللہ تعالیٰ قیامت کے دن اس کے عیب چھپائے گا۔“ (صحیح بخاری: 3330)

قرآن مجید نے رہتی دنیا تک اولادِ آدم کو امن اور سلامتی کی بشارت دی ہے۔ اس کتاب کو سراسر سلامتی اور امن والی رات میں اتارا گیا، جس کا نام شبِ قدر ہے اور اس رات کے بارے میں ارشادِ باری تعالیٰ ہے:

(سورۃ القدر: 05)

سَلَّمَ رَبِّيَ عَلَىٰ كُلِّ مَطْلِعٍ الْفَجْرِ

ترجمہ: ”یہ (رات) فجر کے طلوع ہونے تک سلامتی (ہی سلامتی) ہے۔“

### امن عامہ اور اُسوۂ حسنہ اور مشاہیر اسلام کا کردار:

کسی بھی معاشرے میں امن اس وقت تک قائم نہیں ہوتا جب تک ہر شخص کو انصاف کی بروقت فراہمی نہ ہو۔ نبی کریم ﷺ نے جس معاشرے کی بنیاد رکھی اس میں قانون کی نظر میں سب برابر تھے اور ہر شخص کو یقینی اور بروقت انصاف میسر تھا۔ ایک مرتبہ ایک مجرم کے بارے میں معافی کی سفارش کی گئی تو نبی کریم ﷺ نے ارشاد فرمایا: ”اے لوگو! تم سے پہلے لوگ اس وجہ سے ہلاک ہوئے کہ جب ان میں سے کوئی طاقت ور چوری کرتا تھا تو اسے چھوڑ دیتے تھے اور جب کوئی کمزور چوری کرتا تھا تو اس پر حد جاری کرتے تھے۔“ (صحیح بخاری: 3475)

حضرت عمر فاروق رضی اللہ تعالیٰ عنہ کی عدالت میں ایک مسلمان اور ایک یہودی مقدمہ لے کر حاضر ہوئے۔ حضرت عمر فاروق رضی اللہ تعالیٰ عنہ نے دیکھا کہ یہودی حق پر ہے تو آپ نے بلا تردد مسلمان کے خلاف اور یہودی کے حق میں فیصلہ فرمادیا۔ (موطا مالک: 1206)

حضرت عثمان رضی اللہ تعالیٰ عنہ نے عالم اسلام کو خون ریزی سے بچانے کے لیے اپنی جان نچھاور کر دی، لیکن کسی مسلمان کے خلاف تلوار اٹھانے کی اجازت نہ دی۔

حضرت امام حسن رضی اللہ تعالیٰ عنہ کے بارے میں نبی کریم ﷺ نے پیشین گوئی فرمائی تھی کہ میرا یہ بیٹا مسلمانوں کی دو جماعتوں کے درمیان صلح کرائے گا۔ چنانچہ حضرت حسن رضی اللہ تعالیٰ عنہ کی زندگی میں ایک ایسا موقع آیا کہ انھوں نے اُمتِ مسلمہ کو انتشار اور جھگڑے سے بچانے کے لیے خلافت سے دست بردار ہونے کا اعلان کر دیا۔ ان کا یہ عمل معاشرے میں امن و سلامتی کے فروغ کی بہترین مثال ہے۔



ایک مسلمان ہونے کی حیثیت سے ہمیں چاہیے کہ ہم ہمیشہ معاشرے میں امن و سلامتی کو فروغ دیں۔ ہر ایسی چیز سے انکار کریں جو فساد، انتشار اور بد امنی کا سبب بن سکتی ہے۔ امن و امان قائم رکھنے کے لیے سب سے ضروری بات یہ ہے کہ ہر انسان کو اس کا حق دیا جائے۔ جب ہر انسان اپنا فرض پورا کرتا رہے اور دوسروں کا حق ادا کرتا رہے تو معاشرہ امن و سلامتی کا گہوارا بن جاتا ہے۔ یہی ہمارے دین کی تعلیم ہے اور یہی ہمارے نبی حضرت محمد رسول اللہ ﷺ کا طریقہ ہے۔



## درست جواب کی نشان دہی کیجیے۔

- i (الف) فساد مچانے والوں کو (ب) تجارتی سفر کرنے والوں کو (ج) مال و دولت خرچ کرنے والوں کو (د) مایہ حساب و کتاب کرنے والوں کو
- ii (الف) لمبی زندگی کی (ب) سلامتی کی (ج) تن درستی کی (د) مغفرت کی
- iii (الف) لمبی رات (ب) روشن رات (ج) غیر معمولی رات (د) سلامتی والی رات
- iv (الف) یہودی کے حق میں (ب) مشرک کے حق میں (ج) مسیحی کے حق میں (د) منافق کے حق میں
- v (الف) حضرت عثمان رضی اللہ تعالیٰ عنہ (ب) حضرت علی رضی اللہ تعالیٰ عنہ (ج) حضرت حسن رضی اللہ تعالیٰ عنہ (د) حضرت حسین رضی اللہ تعالیٰ عنہ

## مختصر جواب دیجیے۔

- i امن عامہ سے کیا مراد ہے؟
- ii امن عامہ کے بارے میں ایک آیت کا ترجمہ لکھیں۔
- iii امن عامہ کے بارے میں ایک حدیث مبارک کا ترجمہ لکھیں۔
- iv معاشرے میں امن کے قیام کی پہلی شرط کیا ہے؟
- v قرآن مجید کو کس رات میں اتارا گیا؟

### تفصیلی جواب دیجیے۔

3

- i قرآن و سنت کی روشنی میں اسلام میں امن عامہ کی اہمیت پر نوٹ لکھیں۔
- ii امن عامہ کے لیے مشاہیر اسلام کے کردار پر روشنی ڈالیں۔

#### سرگرمیاں برائے طلبہ:

☆ امن و سلامتی سے متعلق دو قرآنی آیات اور دو مستند احادیث مبارکہ مع ترجمہ تلاش کر کے لکھیں۔

#### برائے اساتذہ کرام:

- طلبہ کی مدد کیجیے کہ وہ امن و سلامتی کے لیے قائم شدہ قومی و بین الاقوامی اداروں کے ناموں اور ذمہ داریوں کا چارٹ بنائیں۔

Web Version of PCTB Textbook  
Not for Sale



## فرہنگ

باب اول: قرآن مجید و حدیث نبوی ﷺ

|       |           |             |                                       |
|-------|-----------|-------------|---------------------------------------|
| محتاج | ضرورت مند | ملا مت کرنا | برا کہنا، برائی کرنا                  |
| معرفت | پہچان     | دست مبارک   | برکت والا ہاتھ                        |
| تخلیق | پیدا کرنا | احرام       | حج یا عمرے کے لیے پہنا جانے والا لباس |

باب دوم: ایمانیات و عبادات

|            |                                           |             |                                      |
|------------|-------------------------------------------|-------------|--------------------------------------|
| خارج       | باہر                                      | قیام و طعام | رہائش اور کھانا پینا                 |
| منسوخ ہونا | ختم ہونا، عمل کے قابل نہ رہنا             | تزکیہ نفوس  | انسانی اخلاق کو صاف اور پاکیزہ بنانا |
| اتباع      | پیروی، پیچھے چلنا                         | تھر تھرا نا | کانپنا                               |
| تحفظ       | حفاظت                                     | خشیت        | اللہ تعالیٰ کا خوف                   |
| تابعین     | وہ لوگ جنہوں نے کسی سچائی کی زیارت کی ہو۔ | عیب جوئی    | عیب تلاش کرنا یا بیان کرنا           |
| اجماعی     | اتفاق                                     | فہم         | سمجھ                                 |

باب چہارم: اخلاق و آداب

|                |                                        |              |                          |
|----------------|----------------------------------------|--------------|--------------------------|
| مقصود عن الخطا | غلطی اور گناہ سے پرہیز                 | حق تلفی کرنا | حق ادا نہ کرنا، ظلم کرنا |
| معجزہ          | نبی سے ظاہر ہونے والا غیر معمولی واقعہ | نادار        | غریب                     |
| پیشین گوئی     | مستقبل کی خبر                          | مغفلہ        | کام، مصروفیت             |
| عادل           | سمجھ دار، جو مجنون نہ ہو               | استعداد      | صلاحیت                   |
| قوت مدافعت     | بیماریوں کا مقابلہ کرنے کی طاقت        | تفہیم        | سمجھنا                   |
| قطع رحمی       | رشتہ داروں سے تعلق توڑنا               | سرخرو ہونا   | کامیاب ہونا              |
| مصیبت ٹل جانا  | مصیبت دور ہو جانا                      | خفیہ         | پوشیدہ، چھپا ہوا         |

باب پنجم: حسن معاملات و معاشرت

|             |                               |             |                    |
|-------------|-------------------------------|-------------|--------------------|
| محاصرہ کرنا | گھیراؤ کرنا                   | لقدس        | احترام، عزت، مرتبہ |
| جلا وطنی    | وطن سے نکل جانا یا نکالے جانا | یکساں       | برابر              |
| طیش         | غصہ                           | خندہ پیشانی | خوشی کے تاثرات     |
| کفار        | ”کافر“ کی جمع                 | تاکید کرنا  | زور دینا           |

باب سوم: سیرت طیبہ ﷺ

|                |                                                                 |                   |                                  |
|----------------|-----------------------------------------------------------------|-------------------|----------------------------------|
| وضع کرنا       | بنانا، تیار کرنا                                                | داغ مفارقت دینا   | جدا ہونا، انتقال کر جانا         |
| درہم برہم ہونا | خراب ہونا، تباہ ہونا                                            | استخارہ           | اللہ تعالیٰ سے خیر کی دعا مانگنا |
| امراض          | بیماریاں                                                        | سکونت اختیار کرنا | رہائش اختیار کرنا                |
| زرہ            | جنگی لباس کا حصہ جو سینے اور گردن کی حفاظت کے لیے پہنا جاتا ہے۔ | دسترس             | کمال، مہارت، رسائی، پہنچ         |
| توکل           | اللہ تعالیٰ پر بھروسہ کرنا                                      | متنفر ہونا        | دور ہونا، نفرت کرنا              |
|                |                                                                 | علم               | پرچم، جھنڈا                      |

### باب ہفتم: اسلامی تعلیمات اور عصر حاضر کے تقاضے

|           |                       |                |                 |
|-----------|-----------------------|----------------|-----------------|
| پشت مبارک | کم مبارک              | امتیاز         | فرق             |
| سانحہ     | بہت بڑا حادثہ         | فہم قرآن       | قرآن کو سمجھنا  |
| استقامت   | ثابت قدمی، مضبوط رہنا | موجد           | ایجاد کرنے والا |
| شہرہ آفاق | بہت مشہور             | معزز           | عزت والا        |
| دوش بدوش  | ساتھ ساتھ             | بلا تردد       | فوری طور پر     |
|           |                       | دست بردار ہونا | پیچھے ہٹ جانا   |

### باب ششم: ہدایت کے سرچشمے اور مشاہیر اسلام